



V. DA KONFRATERNITA

TAL-B.V.M TAL-KARMELU

A.D. 1801



30 ta' Ġunju 2012

Huti Fratelli,

Reggħet waslet il-festa tal-Madonna tal-Karmnu, il-festa tant għażiża għalina l-Karmelitani Żrieraq. Biex nithejjew tajjeb b'mod spiritwali, il-Fratellanza, b'kollaborazzjoni sħiħa ma' l-Arcipriet, Dun Charles Attard, hejjiet programm ta' funzjonijiet reliġjużi li jinfirex bejn is-26 ta' Ġunju u t-22 ta' Lulju fejn il-festa tilhaq il-qofol tagħha bil-laqgħa kbira li ahna ż-Żrieraq nagħmlu lill-Omm u Reġina tagħna, Marija Santissima, taħt it-titlu ferm devot u sabiħ tal-Karmnu.

Inhegġgikom biex tattendu numerużi għal Jum il-Fratellanza, li jaħbat nhar it-Tlieta, 17 ta' Lulju. Intom mitluba tkunu l-knisja fis-6.00p.m. biex lebsin il-konfratija u l-muzzetta tiehdu sehem fil-quddiesa kantata li warajha ssir il-Professjoni tal-Fratelli u Sorelli godda.

Niehdu hsieb nippreparaw ruħna kif inhu xieraq għall-festa tant għażiża tagħna billi nattendu għall-funzjonijiet kollha li jsiru fil-knisja, kif ukoll biex nimxu wara Ommna Marija fil-purċissjoni devota ta' nhar il-festa. Importanti hafna li kull min jattendi għall-purċissjoni, l-aktar ir-reffiegħa u dawk tal-forċina, ikun liebes żarbun u kalzetti suwed. Il-purċissjoni tibda hierġa fis-7.00 p.m. Inhegġeg lill-fratelli li se jakkumpanjaw mal-purċissjoni biex jaħsbu kmieni u jkunu l-knisja mill-inqas nofs siegħa qabel tibda hierġa l-purċissjoni.

Bħal snin oħra komplejna bix-xogħol ta' restawr fuq l-armor li jzejjen il-knisja fil-gimġha tal-festa. Għal din is-sena hadna hsieb li nibbanjaw il-brazzi tal-korsija u l-kappelluni. Biss l-akbar proġett li dahlet għalih il-Fratellanza hu t-tiswija u l-indurar mill-gdid tat-tuzell artistiku li jintrama fil-festa tal-Madonna tal-Karmnu. Għal din is-sena is-Sur John Muscat tan-Naxxar lestielna l-gwarniċun ta' quddiem li se jkun għall-wiri hdejn l-artal tal-Madonna tal-Karmnu is-Sibt 7 u l-Hadd 8 ta' Lulju. L-ispiza finali tlaħhaq mad-€19,000 (Lm8,000 mill-antiki). Nitolbukom biex tkunu generużi bħalma dejjem kontu. Grazzi hafna.

Nagħlaq dawn il-kelmtejn billi, f'isem il-Kumitat kollu tal-Fratellanza, nawgura lilkom u lill-familja tagħkom, il-FESTA t-TAJBA.

Dejjem Tagħkom,

Joseph Buhagiar
Segretarju